

γίνεται ζῷον, εἶτα ἀνθρωπός. Τῇ δὲ τελειότητι καὶ τῇ φυσικῇ τάξει πρότεραι εἰσιν αἱ τελειότεραι ὡς τέλη καὶ ὡς ποιητικαὶ ἀρχαὶ· εἰσὶ μέντοι γε οὐδὲν ἥττον καὶ ἅμα, ὥσπερ ἡ δύναμις τῆς ψυχῆς, ἐκ τῆς οὐσίας αὐτῆς προέοντα οὐ μεταβολῇ ἀλλὰ φυσικῇ ἀναλογίᾳ, ὡς εἴρηται, ἔστιν ἅμα τῇ ψυχῇ. Εἰ δὲ καὶ τὸ συμβεβηκός οὐ γίνεται ὑποκείμενον ἀλλου συμβεβη-<sup>τ</sup> κότος καθ' αὐτό, οὐ κυρίως, ἀλλ' ἡ ἐν συμβεβηκός ἀλλου πρότερον ἐγγί-  
νεται τῷ ὑποκειμένῳ, ὡς ἡ ποσότης πρότερον ἐγγίνεται τῇς ποιότητος, τὸ προεγγινόμενον ὑποκείσθαι λέγεται τῷ λοιπῷ, ὡς ἡ ἐπιφάνεια ὑπόκειται τῷ χρώματι, δτι ἡ οὐσία, τοῦ ἐνδέ συμβεβηκός μεσιτευόντος ἥτοι τῇς ἐπιφανείας, δέχεται θάτερον.

10

Καὶ εἰ αἱ τῆς ψυχῆς δυνάμεις ἀντίκεινται ὡς τὸ τέλειον καὶ ἀτελές, ὡς τὰ τῶν ἀριθμῶν καὶ σχημάτων εἶδη, ἀλλ' ἡ ἀντίθεσις αὕτη οὐ κωλύει τὴν πρόοδον τοῦ ἐνδέ ἀπὸ τοῦ ἀλλου· ἀπὸ γάρ τῶν τελείων τὰ ἀτελή φύσει προΐασται.

8. "Οτι οὐ πᾶσαι αἱ δυνάμεις μένουσιν ἐν τῇ ψυχῇ χωρισθείσῃ· αἱ γάρ δυνάμεις αἱ παραβαλλόμεναι πρὸς τὴν ψυχὴν ὡς ὑποκείμενον, ὥσπερ δ νοῦς καὶ ἡ βούλησις, μένουσι προδίλως, ἀτε παραβαλλόμεναι ὡς πρὸς ἀρχήν· αἱ δὲ ἐν ὑποκειμένῳ οὖσαι τῷ συναμφοτέρῳ, ὡς αἱ τοῦ αἰσθητικοῦ καὶ θρηπτικοῦ πᾶσαι, οὐ μένουσιν· πῶς γάρ μενεῖ τὸ συμβεβηκός, φθαρέντος τοῦ ὑποκειμένου; ἀλλὰ δυνάμει μόνον εἰσὶν ἐν τῇ ψυχῇ ὡς ἐν ἀρχῇ<sup>20</sup> ἡ ὡς ῥῆγη.

"Η δὲ λύπη καὶ ἡ χαρὰ λέγεται εἶναι ἐν τῇ χωρισθείσῃ ψυχῇ οὐ κατὰ τὴν αἰσθητικὴν ἔφεσιν, ἀλλὰ κατὰ τὴν νοεράν, ὡς ἐν τοῖς ἀγγέλοις· ὠσαύτως δὲ καὶ ἡ μνήμη, νοερῶς, οὐχ ὡς ἔστι μέρος τῆς αἰσθητικῆς δυνάμεως.

25

### LXXVIII. — Περὶ τῶν δυνάμεων εἰδικῶν, καὶ πρῶτον περὶ τῶν προοδοποιούντων εἰς τὸν νοῦν.

1. "Οτι αἱ τῆς ψυχῆς δυνάμεις εἰς πέντε διακρίνονται γένη· φυτικόν, αἰσθητικόν, ἐφιέμενον, κατὰ τόπον κινητικόν, καὶ νοερόν, ὡς ἐν τρίτῳ περὶ ψυχῆς λέγεται.

"Ιστέον γάρ, δτι τὰ μὲν εἶδη τῶν ψυχῶν διακρίνονται καθὸ δ τῆς f. 250 ψυχῆς ἐνέργεια διαφόρως ἐπιγίνεται τῇ ἐνέργειᾳ τῆς σωματικῆς φύσεως· δλη γάρ δη σωματικὴ φύσις ὑπόκειται τῇ ψυχῇ καὶ παραβάλλεται πρὸς αὐτὴν ὥσπερ δλη πρὸς δργανον. "Εστι τοίνυν ἐνέργειά τις τῆς ψυχῆς ἐπὶ τοσοῦτον ὑπερβαίνουσα τὴν σωματικὴν φύσιν, ὥστε μηδὲ δι' δργάνου σωματικοῦ ἐνέργειν· καὶ αὐτὴ ἔστιν δη τῆς λογικῆς φύσεως ἐνέργεια. "Εστιν ὑπὸ ταύτην ἀλλη, γινομένη μὲν δι' δργάνου σωματικοῦ, οὐ μὴν διὰ τινος

28 dans la marge inférieure de Α: Περὶ τῶν προοδοποιούντων εἰς τὸν νοῦν

ποιότητος σωματικῆς· καὶ αὕτη ἐστὶν ἡ τῆς αἰσθητικῆς ψυχῆς ἐνέργεια· εἰ γὰρ καὶ ζητοῦνται πρὸς τὴν τῆς αἰσθήσεως ἐνέργειαν αἱ σωματικαὶ ποιότητες, ἀλλ' οὐχ ὥστε μεσιτευούσης τῆς αὐτῶν δυνάμεως προΐέναι· τὴν ἐνέργειαν τῆς αἰσθητικῆς ψυχῆς, ἀναγκαῖας δὲ μόνον εἶναι πρὸς τὴν δέουσαν τοῦ δργάνου διάθεσιν. Ἐσχάτη καὶ τρίτη ἐστὶν ἡ δι' δργάνου σωματικοῦ γινομένη καὶ δυνάμει σωματικῆς ποιότητος. Ἐπιγίνονται δὲ αὗται τῇ τῆς σωματικῆς φύσεως ἐνεργείᾳ διὰ τὸ τὰς τῶν σωμάτων κινήσεις ἔξωθεν ἔχειν τὰς ἀρχάς, τῶν δὲ τοιούτων ἐνεργειῶν ἔνδοθεν εἶναι τὴν ἀρχὴν· τοῦτο γὰρ κοινὸν πάσαις τῆς ψυχῆς ἐνεργείαις. Πᾶν γὰρ ἔμψυχον κινεῖ ἑαυτὸν τρόπου τιγά, καὶ ἔστιν ἡ τοιαύτη ἐνέργεια τῆς φυτικῆς ψυχῆς· ἡ γὰρ πέψις καὶ τὰ ταῦτα ἐπόμενα ὄργανικῶς γίνεται διὰ τῆς ἐνεργείας τῆς θέρμης. Οὕτω μὲν οὖν τρεῖς λέγονται εἶναι ψυχαί.

Τὰ δὲ γένη τῶν ψυχικῶν δυνάμεων κατὰ τὰ ἀντικείμενα διακρίνονται· ὅσῳ γὰρ ἡ δύναμις ὑψηλοτέρα, τοσοῦτον εἰς καθολικώτερον ἀντικείμενον φέρεται· τὸ δὲ ἀντικείμενον τῆς ψυχικῆς ἐνεργείας ἡ τὸ τῇ ψυχῇ ἡνωμένον σῶμα ἔστι μόνον, καὶ τοῦτο τῶν δυνάμεων τῆς ψυχῆς τὸ γένος φυτικὸν λέγεται· ἡ γὰρ φυτικὴ δύναμις εἰς μόνον ἀφορᾷ ἡ ἐνεργείᾳ τὸ τῇ ψυχῇ ἡνωμένον σῶμα· ἡ καθολικώτερόν ἔστιν, ὥσπερ πᾶν τὸ αἰσθητὸν σῶμα, καὶ οὐ μόνον τὸ τῇ ψυχῇ ἡνωμένον· ἡ καὶ ἔτι καθολικώτερον, ὥσπερ πᾶν δὲν καθόλου. Ἐξ οὖ δῆλον, ὅτι δύο ταῦτα γένη δυνάμεων τῆς ψυχῆς ἔχουσιν ἐνέργειαν οὐ μόνον πρὸς τὸ συνημμένον αὐταῖς πρᾶγμα, ἀλλὰ καὶ πρὸς τὸ ἔξω. Ἐπει δὲ ἀνάγκη τὸ ἐνεργοῦν συνῆφθαι τρόπον τινὰ τῷ ιδίῳ ἀντικείμενῳ περὶ δὲ ἐνεργεῖ, ἐκεῖνο τὸ ἔξω ἀντικείμενον ἡ συνάπτεται τῇ ψυχῇ καὶ ἐν τῇ ψυχῇ ἔστι κατὰ τὴν αὐτῆς ὁμοιότητα, καὶ οὕτω γένη δύο δυνάμεων εἰσὶ· τὸ αἰσθητικόν, | φὸ δὲ ἀντικείμενον τὸ αἰσθητικὸν σῶμα, ἡτον κοινὸν δὲν· καὶ τὸ νοερόν, τῇ πρὸς τὸ κοινότερον ἀντικείμενον παραθέσει, ἦγουν τὸ καθόλου καὶ πᾶν δὲν· ἡ αὐτὴ ἡ ψυχὴ μᾶλλον ῥέπει καὶ φέρεται εἰς τι ἔξωθεν, καὶ οὕτω δύο γένη εἰσὶ δυνάμεων, θάτερον μὲν τὸ ἐφιέμενον, δπερ παραβάλλεται εἰς τὸ ἔξω ὡς εἰς τέλος, δπερ ἔστιν ἀρχὴ τῷ σκοπῷ· τὸ δὲ λοιπόν, τὸ κατὰ τόπον κινητικόν, καθὸ τῇ ψυχὴ παραβάλλεται πρὸς τὸ ἔξω ὥσπερ πρὸς δρον τῆς παραβολῆς καὶ τῆς κινήσεως· πᾶν γὰρ ζῷον πρὸς τὸ τυχεῖν τινος ἐφετοῦ καὶ οὖ σκοπεῖ, κινεῖται.

Καὶ οὕτω πέντε γένη εἰσὶ τῶν ψυχικῶν δυνάμεων τὰ προειρημένα. Οἱ δὲ τοῦ ζῆν τρόποι κατὰ τοὺς τῶν ζώντων βαθμοὺς διακρίνονται· ἐν τισι μὲν γὰρ τὸ φυτικὸν μόνον ἔστιν, ὡς ἐν φυτοῖς· ἐν τισι μετὰ τοῦ φυτικοῦ καὶ τὸ αἰσθητικόν, ἀλλ' οὐ τὸ κατὰ τόπον κινητικόν, ὡς ἐν τοῖς ἀκινήτοις ζῷοις, οἷαι αἱ κόργχαι· ἐν τισι καὶ τὸ κατὰ τόπον κινητικόν, ὡς ἐν τοῖς τελείοις ζῷοις, δεομένοις πλειόνων πρὸς τὸ ζῆν, ἡ πόρρω κείμενα πορίζεασθαι δύνανται τῇ κινήσει· ἐν τισι μετὰ τούτων ἔστι καὶ τὸ νοερόν, οἷον ἐν ἀνθρώποις. Τὸ δὲ ἐφιέμενον οὐ συγίστησι βαθμὸν ἐν

τοῖς οὖσιν· πᾶσι γάρ καὶ ἔφεσις ἔνεστιν, οἵς αἰσθησίς ἐνυπάρχει, ὡς ἐν τρίτῳ περὶ ψυχῆς λέγεται.

2. "Οτι μέρη τῆς φυτικῆς ψυχῆς, τρία· θρεπτικόν, αὐξητικὸν καὶ γεννητικόν. Τὰς γάρ φυτικὸν αὐτὸς τὸ ζῶν σῶμα ὡς ἀντικείμενον ἔχει, κατὰ τὰ εἰρημένα, πρὸς διπέρ σῶμα ἢ τῆς ψυχῆς ἐνέργεια τριχῶς ἀναγκαῖα, καὶ διὰ τοῦτο τριπλῆ· πρώτη μὲν, διῆς τυγχάνει τοῦ εἶναι, καὶ πρὸς τοῦτο ἢ γεννητικὴ δύναμις τέτακται· ἀλλη διῆς τὸ ζῶν σῶμα λαμβάνει τὴν ὀφειλομένην ποσότητα, καὶ πρὸς τοῦτο ἢ αὐξητικὴ δύναμις τέτακται· ἀλλη δέ, διῆς τὸ ζῶν σῶμα συντηρεῖται· ἐν τῷ εἶναι καὶ ἐν τῇ ὀφειλομένῃ ποσότητι, καὶ πρὸς τοῦτο ἢ θρεπτικὴ δύναμις· ὡς ἡ μὲν θρεπτικὴ καὶ αὐξητική, ἐν τῷ εἶναι σῶματι, ἔχουσι τὸ ίδιον ἀποτέλεσμα, ἢ δὲ γεννητικὴ ἐν ἑτέρῳ· οὐδὲν γάρ ἔστι γεννητικὸν ἔχοντο, καὶ διὰ τοῦτο αὕτη ἔγγυς ἔστι, τῷ ἀξιωματι, τῆς αἰσθητικῆς ψυχῆς, ἔχουσαν τὴν ἐνέργειαν εἰς τὰ ἔξω, εἰς καὶ ὑψηλότερον τρόπον αὗται, ὡς ἀρχὴ τῶν φυσικῶν ἐνεργειῶν. Ἀρχειδεστέρα τοῖνυν ἢ γεννητική· τοῦ γάρ τελείου ποιεῖν ἄλλο οἶον αὐτό· καὶ δουλεύουσιν αἱ δύο αὗται, τῇ δὲ αὐξητικῇ πάλιν ἢ θρεπτικῇ.

Αἱ τοιαῦται δὲ δυνάμεις καὶ φυσικαὶ λέγονται, δτι ἔχουσιν ἀποτέλεσμα δύοιον τῇ φύσει τῇ διδούσῃ τὸ εἶναι καὶ τὴν ποσότητα καὶ τὴν συντήρησιν, εἰς καὶ ὑψηλότερον τρόπον αὗται, ὡς ἀρχὴ τῶν φυσικῶν ἐνεργειῶν.

3. "Οτι καλῶς αἱ ἔξωθεν αἰσθήσεις πέντε εἰσίν. Ὁ λόγος τῆς διακρί- f. 251 σεως καὶ τοῦ ἀριθμοῦ ἐκ τοῦ κυρίως καὶ καθ' αὐτὸς τῇ αἰσθήσει προσήκοντος εἴληπται. "Εστι δὲ ἢ τῆς αἰσθήσεως δύναμις παθητική, πεφυκυῖα μεταβάλλεσθαι ὑπὸ τῶν ἔξωθεν αἰσθητῶν, καὶ τὸ ἔξωθεν μεταβλητικὸν αὐτῆς τὸ καθ' αὐτό ἔστιν αἰσθητόν, καὶ οὐ καθ' αὐτὴν ἢ αἰσθησίς ἀντιλαμβάνεται· οὕτω διακρίσει αἱ αἰσθητικαὶ διακρίνονται δυνάμεις. "Εστι δὲ ἢ μετα- 25 βολὴ διπλῆ· μία μὲν φυσική, καθὸ τὸ μεταβάλλον εἶδος γίνεται ἐν τῷ μεταβαλλομένῳ κατὰ τὸ φυσικὸν εἶναι, ὡς ἡ θέρμη ἐν τῷ θερμανθέντι· ἑτέρα δὲ ἀσώματος, καθὸ τὸ μεταβάλλον εἶδος γίνεται ἐν τῷ μεταβαλλομένῳ κατὰ τὸ ἀσώματον εἶναι, ὡς τὸ εἶδος τοῦ χρώματος ἐν τῇ κόρῃ, ἥτις διὰ τοῦτο οὐ γίνεται κεχρωσμένη. Πρὸς δὲ τὴν τῆς αἰσθήσεως ἐνέργειαν αἱ ἀναγκαῖόν ἔστιν ἢ ἀσώματος μεταβολή, διῆς ἐν τῷ τῆς αἰσθήσεως δργάνῳ γίνεται τὸ αἰσθητὸν εἶδος. Ἄλλ' ἐν τισι μὲν τῶν αἰσθήσεων μόνη αὕτη εὑρίσκεται, ὡς ἐπὶ τῆς ὄψεως· ἐν τισι δὲ μετὰ ταύτης καὶ ἢ φυσική, ἢ ἐκ τοῦ ἀντικειμένου, ἢ ἐκ τοῦ δργάνου· ἐκ μὲν τοῦ ἀντικειμένου, ἢ κατὰ τόπον ἐν τῷ φύσφῳ, δις ἔστι τῆς ἀκοῆς ἀντικείμενον αἰτίαν ἔχων τὴν τοῦ ἀέρος πληγὴν καὶ τὴν κίνησιν· ἢ κατὰ ἀλλοίωσιν ἐν τῷ ὀσφραντῷ, δις ἔστι τῆς δσφρήσεως ἀντικείμενον. Ἀνάγκη γάρ διὰ τοῦ θερμοῦ τὸ σῶμα ἀλλοιωθῆναι τινὰ τρόπον, ὡστε δσμὴν ἀποπνεῦσαι. Ἐκ δὲ τοῦ δργάνου εὑρίσκεται μεταβολὴ φυσικὴ ἐν τῇ ἀφῇ καὶ τῇ γεύσει· ὡς γάρ ἢ τοῦ θερμοῦ ἀπτομένη ἀφῇ θερμαίνεται, καὶ ἢ γλωσσα ὑγραίνεται τῇ τῶν χυμῶν <sup>εφ</sup>.

ύγροτητι. Τὸ δὲ ὄργανον τῆς δσφρήσεως ἢ τῆς ἀκοῆς οὐδεμιᾶ φυσικῇ μεταβολῇ μεταβάλλεται ἐν τῷ αἰσθάνεσθαι, εἰ μὴ κατὰ συμβεβηκός. Ἡ δὲ ὄψις, ἀνευ μεταβολῆς τινος οὖσα φυσικῆς τοῦ ὄργανου καὶ τοῦ ἀντικειμένου, μάλιστα ἀσώματος καὶ τελειοτάτη καὶ κοινοτάτη πασῶν τῶν αἰσθήσεων· μετ' αὐτὴν δὲ ἡ ἀκοή, ἐφεξῆς δὲ ἡ ὥσφρησις· ἐπεί, ἡ κατὰ τόπον κίνησις τῆς κατὰ ἀλλοίωσιν τελειοτέρα καὶ φύσει προτέρα, ὡς ἐν ὁγδόφ τῶν Φυσικῶν. Ἡ δὲ ἀφή καὶ γεῦσις μάλιστα ὑλικαῖ. Ἐστι δὲ ἡ γεῦσις ἀφή τις· ἡ μὲν γάρ ἀφή μεταβάλλεται τῇ ποιότητι, ἥτις ἔστιν αὐτῆς ἀντικείμενον· ἡ δὲ γεῦσις οὐ μεταβάλλεται φυσικῇ μεταβολῇ τῇ ἀντικείμενῃ ποιότητι, ὡς γίνεσθαι γλυκεῖται ἢ πικράν τὴν γλωσσαν, ἀλλὰ τῇ προηγου-  
f. 251 ν μένη ποιότητι, ἐν ᾧ διχυμός, καὶ τῇ | ύγρότητι, ἡ ἔστιν ἀντικείμενον τῆς ἀφῆς.

4. "Οτι προσηγόριτως διακρίνονται αἱ ἐνδον αἰσθήσεις. Τῆς γάρ φύσεως ἐν τοῖς ἀναγκαῖοις οὐκ ἀσθενούσης, ἔδει δυνάμεις εἶναι τοσαύτας τῆς αἰσθητικῆς Φυχῆς ἐξ ὧν ἐνέργειαι προελεύσονται, δσαι πρὸς τὴν ζωὴν τοῦ τελείου ζῷου ἀρκοῦσιν· πρὸς ταύτην δὲ ζητεῖται οὐ μόνον ἡ παρόντος τοῦ αἰσθητοῦ ἀντίληψις, ἀλλὰ καὶ ἀπόντος, διζητεῖν κινεῖται τὸ ζῷον, ὃστε οὐ μόνον δεῖν δέχεσθαι τὰ εἶδη τὰ αἰσθητά, ἀλλὰ καὶ κατέχειν καὶ συντηρεῖν· καὶ οὐ μόνον τῶν ἡδέων καὶ φοβερῶν ἡ ἀντίληψις, ἀλλὰ καὶ τῶν ἀλλως ὠφελίμων. Πρὸς μὲν οὖν τὴν ὑποδοχὴν τῶν αἰσθητῶν εἰδῶν τάττεται ἡ ίδια αἰσθήσις καὶ κοινή, ἡ μὲν κρίνουσα περὶ τοῦ ίδίου αἰσθητοῦ τῷ διακρίνειν αὐτὸ τῶν ἀλλων τῶν τῇ αὐτῇ αἰσθήσει ὑποπιπτόντων· ἡ δὲ κρίνουσα τὰ διάφορα αἰσθητὰ καὶ διακρίνουσα, πρὸς ἣν ὥσπερ εἰς κοινὸν δρον ἀναφέρονται πᾶσαι αἱ ἀντιλήψεις τῶν αἰσθήσεων, καὶ διφ' ἓς γινώσκονται καὶ αἱ ἐνέργειαι τῶν αἰσθήσεων, ὥσπερ δταν τις δρᾶ, γινώσκει ἑαυτὸν δτι δρᾶ· τοῦτο γάρ ἀδύνατον τῇ ίδιᾳ αἰσθήσει γίνεσθαι· καὶ ἔστι κοινὴ ῥίζα καὶ ἀρχὴ τῶν ἔξω αἰσθήσεων. Πρὸς δὲ τὴν κατάσχεσιν ἡ συντήρησιν τῶν εἰδῶν, ἡ φαντασία ἡ εἰκασία, ἐν οὖσα, ὥσπερ τις θησαυρὸς τῶν τῇ αἰσθήσει ληφθέντων εἰδῶν. Πρὸς δὲ τὸ ἀντιλαμβάνεσθαι τῶν ἐννοιῶν τῶν διὰ τῆς αἰσθήσεως λαμβανομένων ἡ δοξαστικὴ δύναμις, ἐν μὲν τοῖς ἀλλοις ζῷοις φυσικῷ τινι μόνον νόμῳ ἀντιλαμβανομένοις τῶν τοιούτων ἐννοιῶν, ἐν δὲ τοῖς ἀνθρώποις διὰ τινος συναγωγῆς· διὸ καὶ διαλογισμὸς καὶ μερικὸς λόγος ἐν αὐτοῖς λέγεται, φ καὶ ὠρισμένον ὄργανον ἀποδιδόσαι τινες τὸ μέσον τῆς κεφαλῆς. Ἐστι γάρ ἀθροιστικὸν τῶν ἀτόμων οὖσιῶν, ὡς ὁ νοερὸς λόγος τῶν καθόλου ἐννοιῶν. Πρὸς δὲ τὸ συντηρεῖν τὰς ἐννοίας ἡ μνημονευτικὴ τέτακται, θησαυρὸς οὖσα τῶν τοιούτων ἐννοιῶν, οὗ σημεῖον τὸ τὴν ἀρχὴν τοῦ μνημονεύειν ἐν τοῖς ζῷοις ἐκ τινος τοιαύτης αἰτίας γίνεσθαι, οἷον βλαβεροῦ ἡ οἰκείου. Καὶ αὐτὸς δὲ ὁ λόγος τοῦ παρελθόντος, φ προσέχει ἡ μνήμη, ἐν ταῖς τοιαύταις ἐν-  
f. 251 νοίαις ἀριθμεῖται· πλὴν τὰ μὲν ἀλλα ζῷα ἔχει μνήμην ἐν ἀθρόῳ τινὶ

ἀναμνήσει τῶν παρελθόντων· ὁ δὲ ἀνθρωπὸς καὶ ἀνάμνησιν, ὥσπερ συλλογιστικῶς ζητῶν τὴν μνήμην τῶν παρελθόντων κατὰ τὰς ἀτόμους ἐννοίας. Τέσσαρες οὖν εἰσὶν οὕτω δυνάμεις ἔνδον τοῦ αἰσθητικοῦ μέρους· ἡ κοινὴ αἰσθησίς, ἡ φαντασία, ἡ δόξα καὶ ἡ μνήμη.

6

### LXXIX. — Περὶ τῶν νοερῶν τῆς ψυχῆς δυνάμεων.

1. "Οτι δοῦναις δύναμίς τίς ἐστι τῆς ψυχῆς, ἀλλ' οὐκ αὐτὴ ἡ ταύτης f. 252 οὔσια· τότε γάρ τῆς ἐνέργειας ἀμεσός ἐστιν ἀρχὴ αὐτὴ ἡ οὔσια τοῦ ἐνέργοντος πράγματος, δταν αὐτὴ ἡ ἐνέργεια ἢ ἡ οὔσια αὐτοῦ· ὡς γάρ ἡ δύναμις ἔχει πρὸς τὴν ἐνέργειαν ὡς ἴδιαν αὐτῆς ἐντελέχειαν, οὕτω καὶ ἡ 10 οὔσια πρὸς τὸ εἶναι· ἐν δὲ μόνῳ τῷ Θεῷ ταύτην τὸ εἶναι καὶ τὸ νοεῖν· διθεῖν καὶ ἐν αὐτῷ μόνῳ δοῦναις ἐστιν ἡ οὔσια αὐτοῦ. Ἐν δὲ τοῖς ἄλλοις νοεροῖς κτίσμασιν δοῦναις δύναμίς τίς ἐστι τῆς νοούσης οὔσιας, εἰ καὶ ἐστιν δτε δλη ἡ νοερὴ ψυχὴ δυνομάζεται νοῦς, ὥσπερ ἐξ ἀρχοειδεστέρας αὐτῆς δυνάμεως, ὡς ἐν τῷ πρώτῳ περὶ ψυχῆς λέγεται, δτι δοῦναις οὔσια τις ἐστίν. 16

2. "Οτι παθητική ἐστι δύναμις δοῦναις, διότι καὶ τὸ νοεῖν πάσχειν τί ἐστιν. Ἰστέον δὲ ὅτι τριχῶς τὸ πάσχειν· ἡ τὸ μετακινεῖσθαι τοῦ κατὰ φύσιν οἰκείου καὶ κατ' οἰκείαν ῥοπήν, ὡς τὸ ὄντωρ ἀποβάλλον τὴν ψυχρότητα φερμὸν γίνεται, καὶ δταν δοῦναις δύναμις νοοῦ ἡ λυπήται, ἡ δταν τι ἀποβάλλῃ οἰκείον ἡ μὴ οἰκείον, ὥσπερ δοῦναις δύναμεις, οὐ μόνον δοῦνων, 20 καὶ δοῦναις δύναμενος, οὐ μόνον δοῦναις δύναμενος, πάσχειν λέγεται, καὶ δλως πῃ ἀλλοιούμενος ἡ κινούμενος· ἡ δταν τὸ δυνάμει πρὸς τι δν δέχηται αὐτὸ δκεν τοῦ ἀποβάλλειν τι, ὡς τὰ ἐκ δυνάμεως εἰς ἐνέργειαν προϊόντα καὶ τελειούμενα. Καὶ οὕτως τὸ νοεῖν πάσχειν ἐστίν. Εὑρίσκεται μὲν γάρ τις νοῦς, δοῦναις δηλονότι, οὕτως ἔχων πρὸς τὸ καθόλου δν ὡς ἐντελέχεια δλου τοῦ δντος, καὶ οὗτός ἐστιν ἡ θεία οὔσια, ἐν ἡ αἰτιωδῶς καὶ κατὰ δύναμιν δλον τὸ δν προϋφέσταται, καὶ διὰ τοῦτο οὐκ ἐστιν ἐν δυνάμει ἀλλ' ἐνέργεια μόνον εἰλικρινῆς. Ο δὲ κτιστὸς νοῦς, πεπερασμένος τυγχάνων, οὐκ ἐστιν ἐντελέχεια πάντων τῶν νοητῶν, ἀλλὰ παραβάλλεται πρὸς αὐτὰ ὡς δύναμις πρὸς ἐντελέχειαν. Διχῶς δὲ ἔχει ἡ δύναμις πρὸς τὴν ἐνέργειαν· ἐστι γάρ τις δύναμις τελεία οὔσα διὰ τῆς ἐνέργειας δει, ὥσπερ ἔφαμεν περὶ τῆς ὄλης τῶν οὐρανίων σωμάτων· ἐστι δὲ τις δύναμις οὐκ δει ἐνέργειᾳ οὔσα, ἀλλ' ἐκ δυνάμεως προϊόνσα εἰς ἐνέργειαν, ὡς ἐπὶ τῶν γεννητῶν καὶ φθαρτῶν. Ο τοίνυν ἀγγελικὸς νοῦς δει ἐστιν ἐνέργειᾳ περὶ τὰ ἴδια νοητὰ διὰ τὴν πρὸς τὸ πρώτον νοητὸν ἐγγύτητα καὶ τὴν 26 κυρίως ἐνέργειαν· δὲ ἀνθρώπινος, ἔσχατος ὃν ἐν τοῖς νοεροῖς καὶ τῆς τοῦ θείου νοῦ τελειότητος πορρωτέρω, δυνάμει ἐστὶ τῇ πρὸς τὰ νοητὰ παραθέσει, ὡς ἐν ἀρχῇ ἐστιν ὡς γραμματείον ἀγραφον, καὶ οὕτω τὸ νοεῖν ἡμῶν πάσχειν τί ἐστιν, ἦγουν δέχεσθαι καὶ τελειούσθαι κατὰ τὸ τρίτον σημανόμενον, καὶ δοῦναις παθητικὴ δύναμις.

f. 252<sup>v</sup> 3. "Οτι κατὰ μὲν τὸν Πλάτωνα, τιθέντα εἶδη κεχωρισμένα νοητά, ἀ καὶ ἰδέας ἐκάλει, ὡν τῇ μετοχῇ τὴν σωματικὴν εἰδοποιεῖσθαι κτίσιν, οὐκ ἀν τὴν ἀνάγκη τιθέναι τὸν ἐνεργείᾳ νοῦν πρὸς τὸ ποιεῖν νοητὰ ἐνεργείᾳ, ἀλλ' ἵσως πρὸς τὸ χορηγεῖν φῶς νοερὸν τῷ νοοῦντι. Κατὰ δὲ Ἀριστοτέλη τὰ εἶδη τῶν φυσικῶν οὐκ ἔνευ ὅλης ὄφεστάναι δύνασθαι λέγοντα, ἀπερ οὐδ' ἀν ἐνεργείᾳ νοητὰ εἶη, εἴ μὴ δυνάμει μόνον, ἀνάγκη τιθέναι τινὰ δύναμιν νοεράν, γη ποιήσει νοητὰ ἐνεργείᾳ τῷ ἀφαιρεῖν τὰ εἶδη τῶν ὅλικῶν ἰδιωμάτων· καὶ αὕτη ἔστιν ὁ ἐνεργείᾳ νοῦς, ἐπεὶ οὐκ ἀν δύνατό τι ἐκ δυνάμεως ἀγεσθαι εἰς ἐνέργειαν εἰ μὴ διά τινος ἐνεργείᾳ ὄντος.

10 Δέγεται δὲ καὶ ἐν τρίτῳ περὶ ψυχῆς, δτι ὥσπερ ἔστιν ἐν πάσῃ φύσει, οὗτο καν τῇ ψυχῇ ἔστι τι φ ἔστι πάντα γίνεσθαι, καὶ ἔτερον, φ ἔστι πάντα ποιεῖν.

4. "Οτι ὁ ἐνεργείᾳ νοῦς ἔστι τι τῇς ψυχῆς. Δεὶ γὰρ εἰδέναι, δτι ὥπερ τὴν νοερὰν ἀνθρωπίνην ψυχὴν ἀνάγκη τιθέναι νοῦν τινὰ ὑψηλότερον, παρ' οὖ δέχεται τῇ ψυχῇ τὴν τοῦ νοεῖν δύναμιν· δεὶ γὰρ τὸ μετέχον καὶ ἀτελὲς καὶ κινητὸν ἀπαιτεῖ πρὸ ἔαυτοῦ εἰναὶ τι κατὰ τὴν αὐτοῦ οὐσίαν τοιοῦτον, καὶ ἀκίνητον, καὶ τέλειον· γη δὲ ἀνθρωπίνη ψυχὴ λέγεται μὲν νοερά, ἀλλὰ κατὰ μετοχὴν δυνάμεως νοερᾶς, οὖ σημεῖον, δτι οὐχ δλη ἔστι νοερά, ἀλλὰ κατὰ τι μέρος αὐτῆς ἀπτεται τῇς ἀλγθείας, μετά τινος μεταβάσεως καὶ κινήσεως ἐπιχειροῦσα. "Εχει δὲ καὶ κίνησιν ἀτελῆ, τοῦτο μέν, δτι μὴ πάντα νοεῖ, τοῦτο δέ, δτι καὶ ἐν οἷς νοεῖ, ἐκ δυνάμεως εἰς ἐνέργειαν πρόεισιν. Ἀνάγκη ἀρα εἰναὶ τινὰ ὑψηλότερον νοῦν, δι' οὖ κινεῖται πρὸς τὸ νοεῖν τῇ ψυχῇ. Ὑπέθεντο τοίνυν τινὲς τοῦτον, κατ' οὐσίαν ὄντα κεχωρισμένον, εἰναὶ τὸν ἐνεργείᾳ νοῦν, δς ὥσπερ φωτίζων ποιεῖ τὰ φαντάσματα ἐνεργείᾳ νοητά. Ἀλλὰ καὶ δοθέντος εἰναὶ τινὰ νοῦν τοιοῦτον, δμως ἀνάγκη τιθέναι ἐν τῇ ἀνθρωπίνῃ ψυχῇ δύναμιν τινὰ ἐκ τοῦ ὑψηλοτέρου ἐκείνου καὶ μεθεκτοῦ νοῦ, δι' τὸς τῇ ἀνθρωπίνῃ ψυχῇ ποιεῖ νοητὰ ἐνεργείᾳ, ὥσπερ καὶ ἐν τοῖς ἀλλοις φυσικοῖς τοῖς τελείοις, παρὰ τὰς καθόλου ποιητικὰς αἰτίας, εἰσὶ δυνάμεις αὐτοῖς ἐνοῦσαι ἐκ τῶν καθόλου ποιητικῶν προϊστοῦσαι· οὐ γὰρ μόνον ὁ ἥλιος γεννᾷ τὸν ἀνθρώπον, ἀλλὰ καν τῷ ἀνθρώπῳ ἔστι τις γεννητικὴ δύναμις ἀνθρώπου· δμοίως δὲ καὶ ἐπὶ τῶν ἀλλων τελείων ζῷων. Οὐδὲν δέ ἔστι τελειότερον ἐν τοῖς ὑποκάτω τῇς ἀνθρωπίνῃς ψυχῆς· δθεν ἀνάγκη λέγειν εἰναὶ τινὰ δύναμιν ἐν αὐτῇ

f. 253 ἐκ τοῦ ἀνωτέρου νοῦ προϊστοῦσαν, δι' τὸς φωτίζειν δυνήσεται τὰ φαντάσματα.

5. Τοῦτο δὲ καὶ τῇ πείρᾳ γινώσκομεν συνιέντες ἔαυτῶν, χωριζόντων τὰ καθόλου εἶδη τῶν μερικῶν ἰδιωμάτων, δπερ ἔστι ποιεῖν ἐνέργειᾳ νοητά. Οὐδεμία δὲ ἐνέργεια οἰκεία ἔστι τινι, εἰ μὴ διά τινος ἀρχῆς εἰδικῶς ταύτη ἐνούσης. Ἀνάγκη ἀρα τὴν δύναμιν, τὴν οὖσαν ἀρχὴν ταύτης τῇς ἐνεργείας, εἰναὶ τι ἐν τῇ ψυχῇ, καὶ διὰ τοῦτο δ Ἀριστοτέλης φωτὶ παραβάλλει τὸν ἐνεργείᾳ νοῦν, δπερ ἔστι τι ἐν τῷ ἀέρι γινόμενον. Ὁ δὲ Πλάτων τὸν

χωριστὸν νοῦν τὸν τὰς ἡμετέρας τυποῦντα ψυχὰς ἥλιψ παρείκασεν· ὁ δὲ χωριστὸς νοῦς, καθ' ἡμᾶς, αὐτός ἐστιν ὁ Θεός, δις ἐστι δημιουργὸς τῆς ψυχῆς καὶ ἐν φύσει μακαρία γίνεται. "Οὐτεν ἔξι ἔκείνου ἡ ἀνθρωπίνη ψυχὴ τοῦ νοεροῦ μετέχει φωτός, ὡς ἐν τοῖς Ψαλμοῖς λέγεται· „Ἐσημειώθη ἐφ' ἡμᾶς τὸ φῶς τοῦ προσώπου σου, Κύριε“.

5. "Οτι δὲ ἐνεργείᾳ νοῦς οὐκ ἐστιν εἰς ἐν πᾶσιν. Εἰ γάρ μηδὲν ἦν τῆς ψυχῆς, ἀλλ' ἦν οὖσία τις χωριστή, εἰς ἀνὴν πάντων ἀνθρώπων νοῦς χωριστός, καὶ τοῦτο νοοῦσιν οἱ τιθέντες ἐνα νοῦν ἐνεργείᾳ εἶναι. Εἰ δὲ ἐστι τι τῆς ψυχῆς ὁ ἐνεργείᾳ νοῦς, ὥσπερ τις δύναμις αὐτοῦ, ἀνάγκη λέγειν πλείους εἶναι ἐνεργείᾳ νοῦς κατὰ τὸ πλῆθος τῶν ψυχῶν, αἱ πληθύνονται κατὰ τὸ τῶν ἀνθρώπων πλῆθος· ἀδύνατον γάρ μίαν καὶ τὴν αὐτὴν τῷ ἀριθμῷ δύναμιν διαφέρων εἶναι οὖσιν. "Ετι, εἰ ὥσπερ τι φῶς ἐστιν ὁ τοιοῦτος νοῦς, ὡς ἐν τρίτῳ περὶ ψυχῆς, εὑδηλον ὡς οὐκ ἐστι ταῦτα φῶς ἐν διαφόροις φωτιζομένοις.

Εἰ δὲ χωριστὸν αὐτὸν ὁ Φιλόσοφος λέγει, οὐχ ὡς οὖσίαν κεχωρισμένην, ἀλλ' ὡς τοῦ δυνάμει τιμιώτερον τῷ ἐνεργοῦντα εἶναι· τοῦ δὲ δυνάμει λεγομένου χωριστοῦ τῷ μὴ εἶναι ἐντελέχειαν δργάνου σωματικοῦ.

Εἰ δὲ ποιεῖ δὲ ἐνεργείᾳ νοῦς τὸ καθόλου, χωρίζων τῆς ὄλης ἐν ὅν, καὶ διὰ τοῦτο εἰς ἐστιν, ἡ ἐνότητης αὕτη οὐ τὸ εἶναι ἐν πᾶσιν ἐνα ἐστίν, ἀλλὰ τὸ εἶναι ἐνα τῇ σχέσει πάντων ἀφ' ὧν ἀφαιρεῖται τὸ καθόλου, ὡν τῇ παραθέσει καὶ τὸ καθόλου ἐν ἐστιν· συμβαίνει δὲ τῷ νῷ τοῦτο ἦ ἐστιν ἀϋλος.

Καὶ ἡ ἐν τοῖς πρώτοις νοητοῖς τῶν ἀνθρώπων κοινωνία οὐ τὴν ἐνότητα τοῦ ἐνεργείᾳ νοῦ δείχνυσιν, διν Ἀριστοτέλης ἀπεικάζει φωτί, ἀλλὰ τὴν ἐνότητα τοῦ χωριστοῦ νοῦ, διν ὁ Πλάτων ἥλιψ παρεικάζει, δις εἰς ὃν, καταλάμπει τὰς ἐν τοῖς ἀνθρώποις ἀρχὰς τῶν νοερῶν ἐνεργειῶν, αἱ εἰσιν οἱ δυνάμει λεγόμενοι νοῦ, | τῷ ἀριθμῷ τῶν ἀνθρώπων συμπληθυνόμενοι. f. 253<sup>v</sup>

6. "Οτι ἡ μνήμη ἐν τῷ νοερῷ τῆς ψυχῆς ἐστι μέρει. Ἀκινήτως γάρ ὁ νοῦς τὰ νοητὰ δέχεται εἰδη εἴτ' ἐκ τῶν αἰσθήσεων ληφθέντα, εἴτε καὶ παρά τινος διεύντα δύνητος διεύντα, ἢ παρελθόν, ἀντικείμενον εἶναι, ἐν τῷ αἰσθητικῷ μόνον ἐστὶ μέρει, διπερ τῶν μερικῶν ἐστιν ἀντιληπτικόν· τὸ γάρ παρελθόν, ἢ τοιοῦτον, ἐν ὀρισμένῳ χρόνῳ σημαίνον εἶναι τι, ἴδιωμά τι δηλοῖ τῶν μερικῶν.

7. "Οτι ἡ νοερὰ μνήμη οὐκ ἐστιν ἄλλη δύναμις παρὰ τὸν νοῦν. Οὐδεμία γάρ ἄλλη διαφορὰ δυνάμεων ἐν τῷ νῷ δύναται εἶναι εἰ μὴ ἡ τοῦ δυνάμει καὶ τοῦ ἐνεργείᾳ· ἡ δὲ νοερὰ μνήμη ἡ αὕτη ἐστι τῷ νῷ.

τοῦ γάρ λόγου τῆς παθητικῆς δυνάμεως ἐστὶ τὸ συντηρεῖν ὥσπερ καὶ τὸ δέχεσθαι.

Εἰ δὲ καὶ πρόεισιν ἡ νόησις ἐκ τῆς μνήμης, ἀλλ' ὥσπερ ἐνέργεια ἐκ τῆς ἔξεως, καὶ κατὰ τοῦτον τὸν τρόπον καὶ ἔπειται ταύτῃ, οὐ μέντοι ὥσπερ δυνάμει δύναμις διαφέρουσα.

8. "Οτι δὲ λόγος οὐκ ἐστιν ἄλλη δύναμις παρὰ τὸν νοῦν. Νοεῖν μὲν γάρ ἐστι τὸ ἀπλῶς τῆς ἀληθείας ἀντιλαμβάνεσθαι· συλλογίζεσθαι δέ, τὸ ἐξ ἑνὸς νοηθέντος μεταβαίνειν εἰς ἔτερον, ὥστε τὴν νοερὰν ἀληθείαν γνῶναι· καὶ διὰ τοῦτο οἱ ἄγγελοι, ἐπεὶ τελείως ὑπέρκεινται κατὰ τὸν τρόπον τῆς αὐτῶν φύσεως πρὸς τὴν γνῶσιν τῆς νοερᾶς ἀληθείας, ἀφ' ἑνὸς εἰς ἔτερον οὐ δέονται προΐέναι, ἀλλ' ἀπλῶς καὶ ἀνευ τινὸς μεταβάσεως τῆς ἀληθείας τῶν σὸντων ἀντιλαμβάνονται· οἱ δὲ ἀνθρώποι, τῷ ἀφ' ἑνὸς εἰς ἔτερον προΐέναι, διὸ καὶ λογικοὶ λέγονται. Δῆλον ἄρα ὅτι τὸ συλλογίζεσθαι οὗτῳ πρὸς τὸ νοεῖν παραβάλλεται ως τὸ κινεῖσθαι πρὸς τὸ ἡρεμεῖν, ἢ τὸ ζητεῖν πρὸς τὸ ἔχειν, ὃν θάτερον μὲν τοῦ τελείου, τὸ δὲ λοιπὸν ἀτελοῦς· καὶ ἐπεὶ ἡ κίνησις δεῖ ἐκ τοῦ ἀκινήτου πρόεισιν καὶ πρὸς τὸ ἡρεμοῦν τελευτᾷ, ως δὲ ἀνθρώπινος συλλογισμὸς ἐν τῇ δδῷ τῆς ζητήσεως, ἢ εὑρέσεως πρόεισιν ἀπό τινων ἀπλῶς νοηθέντων, ἢ εἰσιν αἱ πρῶται ἀρχαὶ· καὶ πάλιν ἐν τῇ τῆς κρίσεως δδῷ ἀναλύων ἐπάνεισιν εἰς τὰς πρώτας ἀρχάς, πρὸς δὲ τὰ εὑρεθέντα παραβάλλων βασανίζει. Εἰ οὖν τὸ ἡρεμεῖν καὶ κινεῖσθαι πρὸς μίαν ἀνάγονται δύναμιν καν τοῖς ὄλικοῖς· τῇ αὐτῇ γάρ φύσει κινεῖται τι εἰς τὸν τόπον καὶ μένει ἐν τῷ τόπῳ· πολλῷ μᾶλλον τῇ αὐτῇ δυνάμει νοοῦμεν καὶ συλλογίζομεθα.

f. 264 9. "Οτι δὲ ὁ ὑψηλότερος καὶ ταπεινότερος λόγος οὐκ εἰσὶ δύο δυνάμεις. Εστὶ δὲ κατὰ Αὐγουστίνον ὁ ὑψηλότερος μὲν δὲ τοῖς ἀἰδίοις προσέχων, καὶ θεωρῶν μὲν αὐτά, ἢ καθ' ἑαυτὰ θεωροῦνται, βουλευόμενος δὲ ἀπ' αὐτῶν τῷ λαμβάνειν κανόνας τῶν πρακτέων· ταπεινότερος δὲ δὲ τοῖς ἐν χρόνῳ προσέχων πράγμασιν. Τὰ δὲ ἀἰδία καὶ τὰ ἔγχρονα ἐν τῇ ἡμετέρᾳ γνώσει ἔχουσιν ως μέσον ἐκάτερον πρὸς τὸ λοιπόν· ἐν γάρ τῇ δδῷ τῆς εὑρέσεως διὰ τῶν ἔγχρονων εἰς τὴν εὑρεσιν τῶν ἀἰδίων καταντῶμεν. Ἐν δὲ τῇ τῆς κρίσεως δδῷ διὰ τῶν ἀἰδίων ἡδη γνωσθέντων κρίνομεν περὶ τῶν ἐν χρόνῳ· καὶ ταῦτα κατὰ τοὺς κανόνας τῶν ἀἰδίων διατίθεμεν. Τὸ δὲ μέσον καὶ δι' οὖ πρὸς τὸ μέσον ἔστιν ἀφικνεῖσθαι, εἰς ἔξεις μὲν διαφόρους ἀνήκειν δύνανται, ως αἱ πρῶται ἀρχαὶ τοῦ νοῦ εἰσιν· τὰ δὲ ἐξ αὐτῶν συμπεράσσε ματα, τῆς ἐπιστήμης· ἀνήκουσι δὲ εἰς τὴν αὐτὴν τοῦ λόγου δύναμιν. Εστὶ γάρ ἡ τοῦ λόγου ἐνέργεια ὥσπερ τις κίνησις, ἀφ' ἑνὸς εἰς ἔτερον διεῖσθαι· τὸ δὲ αὐτό ἔστι κινητόν, δὲ τὸ μέσον διεῖδην ἀφικνεῖται ἐπὶ τὸν δρόν. "Οθεν μία εἰσὶν ἀμφω οἱ λόγοι δύναμις, διακρίνονται δὲ μόναις ταῖς ἐνεργείαις καὶ ταῖς διαφόροις ἔξεις· τῷ μὲν γάρ ἀποδίδοται ἡ σοφία τῷ ὑψηλοτέρῳ, τῷ δὲ λοιπῷ ἡ ἐπιστήμη.

10. "Οτι ούδε τη νόησις ἄλλη δύναμις παρὰ τὸν νοῦν. Ἐν γὰρ τρίτῳ περὶ ψυχῆς λέγεται, διτὶ τὴ νόησις τῶν ἀδιαιρέτων ἐστίν, ἐν οἷς οὐκ ἔστι φεῦδος· τὸ δὲ τὰ τοιαῦτα νοεῖν τοῦ νοῦ ἐστίν· διακρίνεται μέντοι τὴ νόησις τοῦ νοῦ, εἰ καὶ μὴ ὡς δύναμις δυνάμεως, ἀλλ' ὡς ἐνέργεια δυνάμεως.

11. "Οτι ούδε ὁ θεωρητικὸς νοῦς καὶ ὁ πρακτικὸς διάφοροι δυνάμεις εἰσίν. Ἐν γὰρ τρίτῳ περὶ ψυχῆς λέγεται, διτὶ ὁ θεωρητικὸς ἔχεινάμενος γίνεται πρακτικός· μία δὲ δύναμις οὐ μεταβάλλει εἰς ἄλλην.

"Επι, τὸ συμβαῖνον τῷ λόγῳ τοῦ ἀντικείμενου, εἰς διπέρ φέρεται τις δύναμις, οὐ διάφορον ποιεῖ τὴν δύναμιν· τῇ γὰρ αὐτῇ ὅπτικῇ δυνάμει καταλαμβάνεται τὸ τὸν χειρωσμένον ἀνθρώπον μικρὸν τὴ μέγαν εἶναι. Οὗτοι τοις οὖν οἱ δύο οὗτοι λεγόμενοι νοῦ διακρίνονται ὡς δυνάμεις διάφοροι, ἀλλὰ διότι ὁ μὲν θεωρητικὸς οὐ τάττει πρὸς ἔργον, ἀλλὰ μόνην τὴν θεωρίαν τῆς ἀληθείας· ὃ δὲ πρακτικὸς τοῦθ' οὖπερ ἀντιλαμβάνεται τάττει καὶ πρὸς τὸ ἔργον. Διαφέρουσι τῷ τέλει, ἐξ οὗ καὶ παρονομάζονται.

Εἰ δὲ τοῦ μὲν ἀντικείμενον τὸ ἀληθές, τοῦ δὲ τὸ ἀγαθόν, τὰ δὲ ἀντικείμενα καὶ τὴν δύναμιν ἐξαλλάττουσι, διάφορα δυτα, ἀλλὰ τὸ ἀληθές καὶ τὸ ἀγαθόν οὐ τοιαῦτά εἰσιν | ἀντικείμενα· περιέχουσι γὰρ ἄλληλα· f. 254v ὡς γὰρ τὸ ἀληθές ἀγαθόν τι ἐστίν· οὐ γὰρ ἀν τὴν ἐφετόν· καὶ τὸ ἀγαθόν ἀληθές ἐστιν· οὐ γὰρ ἀν τὴν νοητόν.

12. "Οτι τὴ σύνθεσις οὐκ ἔστι νοερὰ δύναμις διακεκριμένη τῶν ἄλλων, ἀλλ' ὥσπερ ὁ νοῦς ἔξις λέγεται τῶν ἀρχῶν τῶν θεωρητῶν, οὔτω καὶ τὴ σύνθεσις ἔξις λέγεται τῶν ἀρχῶν τῶν πρακτῶν, αἵτινες φύσει τῆς ἐνυπάρχουσιν, ὡς αἱ ἀρχαὶ τῶν θεωρητῶν. "Οθεν καὶ τὴ σύνθεσις λέγεται παροτρύνειν εἰς τὸ ἀγαθόν καὶ δυσχερῶς ἔχειν πρὸς τὸ κακόν, καθόσον διὰ τῶν πρώτων ἀρχῶν πρότιμον εἰς τὸ εὑρίσκειν καὶ τὰ εὑρεθέντα κρίνειν. 26

13. "Οτι ούδε τὴ συνείδησις δύναμις τίς ἐστιν, ἀλλὰ μᾶλλον ἐνέργεια, διάλιστα φανερὸν ἐκ τῶν αὐτῇ ἀποδιδομένων· λέγεται γὰρ διαμαρτύρεσθαι, δεσμεῖν, ἐρευνᾶν, ἐγκαλεῖν, δάκνειν, ἐπιλαμβάνεσθαι· ταῦτα δὲ πάντα ἔπονται προσαγωγῇ τινι λογισμοῦ τὴ εἰδήσεως πρὸς ἔκεινα ἀ πράττομεν. "Επεὶ δέδμως τὴ ἔξις ἀρχὴ τῆς ἐνέργειας ἐστίν, ἐνίστε τὸ τῆς συνειδήσεως οὐνομα ἀποδίδοται τῇ πρώτῃ φυσικῇ ἔξει, τουτέστι τῇ συνέσει, καὶ ὁ Βασιλείος φυσικὸν αὐτὴν κριτήριον λέγει, καὶ ὁ Δαμασκηνός, νόμον τοῦ τῆς μετέρου νοῦ· εἴωθε γὰρ αἱ αἵτιαι καὶ τὰ ἀποτελέσματα δι' ἄλληλων καλεῖσθαι.

#### LXXX. — Περὶ τῆς ἐφέσεως ἐν κοινῷ.

1. "Οτι τὴ ἐφεσις εἰδικὴ τις δύναμις ἐστι τῆς ψυχῆς, διοπή τις οὖσα οὐ μόνον τοῦ φυσικοῦ εἶδους· πρὸς τὰ οἰκεῖα αὐτῷ, ἀλλὰ καὶ τῆς νοερᾶς θελήσεως πρὸς τὰ νοητὰ διὰ τὸ τὸν ἀνθρώπον καὶ κατ' αἰσθησιν καὶ κατὰ νοῦν τῇ.

2. "Οτι τὴ αἰσθητικὴ ἐφεσις καὶ τὴ νοερὰ ἐν ἀνθρώπῳ εἰσὶ δυνάμεις 40

διάφοροι, καὶ ἔχουσιν ὡς τὴν ὑψηλοτέραν καὶ ταπειγοτέραν, ὡς τὴν ὑψηλοτέραν τὴν ταπεινοτέραν κινεῖ· τὸ γὰρ ἔφεσις δύναμίς ἐστι παθητική, τὴν πέφυκεν ὑπὸ τοῦ ἐφετοῦ κινεῖσθαι, καὶ διὰ τοῦτο διακρίνεται τῇ διακρίσει τῶν κινητικῶν καὶ ποιητικῶν· ἀνάλογον γὰρ δεῖ ἔχειν τὸ κινοῦν τῷ κινουμένῳ, καὶ τῷ ποιητικῷ τὸ πρακτικόν. Ἐπεὶ τοῖνυν ἄλλου γένους τὸ κατ' αἰσθησιν ἀντιληπτὸν τοῦ κατὰ νοῦν ἀντιληπτοῦ, ἐπόμενόν ἐστι καὶ τὸ νοερὰν ἔφεσιν ἄλλην εἶναι τῆς αἰσθητικῆς.

### LXXXI. — Περὶ τῆς αἰσθητικῆς.

1. "Οτι τὴν αἰσθητικὴν ἔφεσιν, ἔφεσις μόνον ἐστὶ τῶν εἰς τὸ σῶμα ἀνηκόντων πραγμάτων, ἀλλ' οὐχὶ καὶ γνωστικὴ δύναμις.
2. "Οτι αὕτη διακρίνεται εἰς τὸ θυμικὸν καὶ ἐπιθυμητικὸν ὥσπερ εἴδη τινὰ αὐτῆς, μιᾶς οὖσης τῷ γένει. Ἀνάγκη γὰρ ἐν τῷ αἰσθητικῷ μέρει δύο ἔφεσεις εἶναι περὸς τὴν | τοῦ ζῷου σύστασιν, μίαν, δι' τῆς τὴν ψυχὴν δέπει πρὸς τὸ διώκειν τὰ οἰκεῖα αὐτῇ κατ' αἰσθησιν καὶ φεύγειν τὰ βλαβερά· καὶ αὕτη λέγεται ἐπιθυμητική· ἄλλην δὲ δι' τῆς τὸ ζῷον ἀνθίσταται τοῖς πολεμοῦσι τοῖς οἰκείοις αὐτῷ καὶ ἐπάγουσι τὰ βλαβερά· καὶ αὕτη τὴν δύναμις καλεῖται θυμικόν. Αὕται δὲ αἱ δύο δροπαὶ οὐκ ἀνάγονται εἰς μίαν ἀρχήν, ἐπεὶ πολλάκις τὴν ψυχὴν λυπηρῶς ἔαυτὴν ἐμβάλλει κατὰ τῆς τοῦ ἐπιθυμητικοῦ δροπῆς, ἵνα κατὰ τὴν δροπὴν τοῦ θυμικοῦ πολεμήσῃ τῇ ἐναντίᾳ· διὸν καὶ τὰ πάθη τοῦ θυμικοῦ πολεμεῖν δοκοῦσι τοῖς τοῦ ἐπιθυμητικοῦ πάθεσιν. Ἀναφθεῖσα γὰρ τὴν ἐπιθυμίαν ἐλαττοῖ τὴν δργήν, καὶ τὸ ἀνάπταται, τῆς δργῆς ἀναφθεῖσης, τὴν ἐπιθυμίαν μειοῦται, ὡς ἐπὶ τὸ πλεῖστον. Δηλον δὲ καὶ διὰ τὸ μὲν θυμικὸν οἷον πρόβολός τίς ἐστι καὶ πρόμαχος τοῦ ἐπιθυμιτικοῦ, ἐπανιστάμενη τοῖς κωλύουσι τὰ οἰκεῖα, ὡς ἐφίεται τὸ ἐπιθυμητικόν, καὶ τοῖς ἐπιφέρουσι τὰ βλαβερά, ἀ φεύγει τὸ ἐπιθυμητικόν. Καὶ διὰ τοῦτο πάντα τὰ τοῦ θυμικοῦ πάθη ἐκ τῶν τοῦ ἐπιθυμητικοῦ ἀρχονται καὶ εἰς αὐτὰ τελευτῶσιν, ὥσπερ δργὴ ἐκ τῆς ἐπενεχθείσης λύπης γεννᾶται, καὶ ἀμυνομένη τελευτᾷ εἰς εὐφροσύνην· διὰ τοῦτο καὶ οἱ πόλεμοι ὑπὲρ τῶν ἐπιθυμητῶν εἰσιν, τουτέστι σιτίων καὶ ἀφροδισίων, καὶ μάλιστα τῶν ζῷων τῶν ἀλόγων.
3. "Οτι τὸ θυμικὸν καὶ ἐπιθυμητικὸν ὑποτεταγμένα εἰσὶ τῷ λόγῳ καὶ τῇ θελήσει· τῷ μὲν λόγῳ δσον κατὰ τὰς αὐτῶν ἐνεργείας, διότι ὡς ἐν τοῖς ἀλόγοις τὴν αἰσθητικὴν ἔφεσις ὑπὸ τῆς φανταστικῆς κινεῖται δυνάζεται μεως, ὡς τὸ πρόβατον φανταζόμενον τὸν λύκον, ἔχθρόν, δέδοικε καὶ φεύγει, οὗτως ἐν ἀνθρώπῳ κινεῖται ὑπὸ τῆς λογιστικῆς δυνάμεως, τὴν καὶ μερικὸς λόγος καλεῖται διὰ τὸ συμφορητικὸς εἶναι μερικῶν νοημάτων· αὐτὸς δὲ αὐτῷ καθόλου ιθύνεται λόγῳ, ὡς ἐν συλλογισμοῖς ἐκ τῶν καθόλου πρατάσεων συνάγονται μερικὰ συμπεράσματα· καὶ ἐπεὶ τὰς καθόλου ἀρχὰς τῷ ἀγειν εἰς μερικὰ συμπεράσματα τοῦ λόγου ἐστίν, οὐ τοῦ ἀπλοῦ νοῦ, διὰ

τοῦτο τὸ θυμικὸν καὶ ἐπιθυμητικὸν μᾶλλον λέγονται ὑπακούειν τῷ λόγῳ η̄ τῷ νῷ. Ταῦτα δὲ καὶ τῇ πείρᾳ δῆλον· ἔκαστος γὰρ ἡμῶν τῷ προσάγειν τοῖς πάθεσι καθόλου τινὰς λόγους πραοτέραν ποιεῖ τὴν δργὴν η̄ τὸν φόβον, ὥσπερ αὖ καὶ διερευθῆσει. Τῇ δὲ θελήσει ὑπόκεινται δύο πρὸς τὴν ἀποπλήρωσιν τὴν διὰ τῆς κινητικῆς δυνάμεως γινομένην. Ἐν μὲν γὰρ ετοῖς | ἀλόγοις αὐτίκα τῇ τοιαύτῃ ἐφέσει. ἐπεταί καὶ η̄ κίνησις, μηδεμιᾶς f. 255 · ἐν αὐτοῖς ὑψηλοτέρας ἐναντιουμένης ἐφέσεως· δ' ἀνθρωπος οὐκ αὐτίκα κινεῖται κατὰ τὴν τοῦ θυμικοῦ καὶ ἐπιθυμητικοῦ ἐφεσιν.

Ἴστέον δὲ δτι η̄ μὲν ψυχὴ τοῦ σώματος ἀρχεῖ δεσποτικὴ ἀρχὴ, πάντων τῶν αὐτοῦ μελῶν εὔθὺς κινουμένων η̄ πέφυκε πρὸς τὴν ψυχῆς κίνησιν. 10 δ δὲ νοῦς η̄ δ λόγος, τοῦ θυμικοῦ καὶ ἐπιθυμητικοῦ τῇ πολιτικῇ ἀρχῇ, ἔχοντων τι καὶ ίδιον πρὸς ἐλευθέραν ἀνεσιν. Οὐ γὰρ μόνον ἐκ τῆς ὑποληπτικῆς δυνάμεως, ὡς ἐν τοῖς ἄλλοις ζῷοις, η̄ τῆς λογιστικῆς, ὡς ἐν ἀνθρώπῳ, ἀλλὰ καὶ ὑπὸ τῆς φαντασίας καὶ τῆς αἰσθήσεως, κινοῦνται. Έθεν καὶ ἀνθίστανται που τῷ λόγῳ διὰ τὸ αἰσθάνεσθαι τι η̄ φαντάζεσθαι 15 ήδύ, δπερ δ λόγος κωλύει, η̄ λυπηρὸν δπερ δ λόγος προστάττει. ἀλλὰ τὸ κατὰ τι ἀνθίστασθαι οὐκ ἀναιρεῖ τὸ ὑπακούειν αὐτῷ.

### LXXXII. — Περὶ τῆς θελήσεως.

1. "Οτι τοῦ ἀναγκαίου η̄ τῆς ἀνάγκης τριχῶς λεγομένων· ἔστι γὰρ οἱ ἀνάγκη φυσικὴ καὶ ἀπολελυμένη ἔκ τινος ἐνδοτέρας ἀρχῆς τοῦ πράγματος, ὅλικῆς μέν, ὥσπερ ἀνάγκη τὸ ἐξ ἐναντίων συγκείμενον φθαρτὸν εἶναι, εἰδικῆς δέ, ὡς ἀνάγκη τὸ τρίγωνον τὰς τρεῖς γωνίας ἔχειν δυσὶν δρυσῖς ἵσας· ἔστιν η̄ τοῦ τέλους ἀνάγκη η̄ η̄ βίαιος διὰ τινα ἔξωτερηκὴν ἀρχὴν, εἴτε τέλος εἶη, η̄ ποιοῦν, ὥσπερ ἀναγκαῖον τὸ σιτίον πρὸς τὴν ζωὴν, καὶ τὸ δ ἓππος πρὸς τὴν δδοιπορίαν· καὶ αὕτη ἔστιν η̄ τοῦ τέλους, η̄ καὶ χρειώδης λέγεται· η̄ ὥσπερ βιάζεται τις ὑπὸ τινος ὡς μὴ δύνασθαι τούγαντίον ποιεῖν, καὶ αὕτη ἔστιν η̄ τῆς βίας ἀνάγκη· η̄ μὲν τρίτη τῇ θελήσει παντάπαις μάχεται, καὶ οὐδὲν οὕτως ἀναγκαῖον ἦγουν βίαιον ὡς ἔκούσιον ἀμαδύναται εἶναι. Ή δὲ τοῦ τέλους ἀνάγκη οὐκ ἐναντία ἔστι τῇ θελήσει, 20 δταν μὴ η̄ αὐτοῦ τυχεῖν εἰ μὴ ἐνὶ τρόπῳ, ὥσπερ ἐκ τοῦ θέλειν διαπλεῦσαι πέλαγος ἀναγκαῖον θελῆσαι πλοῖον· δμοίως οὐδὲ η̄ φυσικὴ ἀνάγκη. Ἀναγκαῖως μὲν οὖν η̄ θέλησις τῷ ἐσχάτῳ τέλει συμπέφυκεν, δ ἔστιν η̄ μακαριότης· οὕτω γὰρ ἔχει τὸ τέλος ἐν τοῖς πρακτικοῖς ὡς ἐν τοῖς θεωρητικοῖς η̄ ἀρχὴ· διὸ καὶ δ νοῦς συμπέφυκε ταῖς πρώταις ἀρχαῖς, καὶ η̄ θέλησις τῷ ἐσχάτῳ τέλει.

2. "Οτι η̄ θέλησις οὐκ ἐξ ἀνάγκης θέλει δπερ ἀν θέλγ. "Ωσπερ γὰρ δ νοῦς, καίτοι φύσει συμπεπλεγμένος ταῖς πρώταις ἀρχαῖς καὶ τοῖς ἐξ αὐτῶν συμπεράσμασιν, δμως ἐξ ἀνάγκης μὲν συγκατατίθεται τοῖς συμπεράσμασιν, ὃν ἀναφρουμένων αἱ πρῶταις ἀναφροῦνται ἀρχαί, οἷον τοῖς 25 \*

f. 256 ἀποδεικτικοῖς, ἀλλ' οὐδὲ τούτοις ἀπλῶς | καὶ πρὸ τοῦ τὴν τοιαύτην τῆς συμπλοκῆς ἀνάγκην δι' ἀποδείξεως γνῶναι· τοῖς δὲ ἐνδεχομένοις, ὃν ἀναρουμένων οὐκ ἀνατροπνται αἱ πρῶται ἀρχαί, οὐ συντίθεται ἐξ ἀνάγκης· οὕτω καὶ ἡ θέλησις τοῖς μερικοῖς ἀγαθοῖς, ἀπέρ οὐκ ἀναγκαίως συμπλέ-  
τονται τῇ μακαριότητι διὰ τὸ καὶ χωρὶς ἔκεινων δύνασθαι τινα εἶναι ἀγαθόν, οὐκ ἀναγκαίως προσπέφυχεν· τοῖς δὲ ἀναγκαίως συμπλεκομένοις ἐξ ἀνάγκης προσπέφυχεν.

3. "Οτι ἡ θέλησις καὶ ὁ νοῦς, εἰ καθ' ἔαυτὰ θεωροῦντο, ὑψηλότερος ἔστιν δ νοῦς δσφ τὸ ἀντικείμενον τοῦ νοῦ ὑψηλότερον ἢ τὸ τῆς θελήσεως·  
τοῦ μὲν γάρ αὐτός ἔστιν δ λόγος τοῦ ἐφετοῦ ἀγαθοῦ, κείμενος ἐν τῷ νῷ· τὸ δὲ ἐφετὸν ἀγαθὸν οὐ δ λόγος ἐν τῷ νῷ, τῆς θελήσεως ἀντικείμενον· καὶ δσφ τι ἀπλούστερον καὶ μᾶλλον ἀπολελυμένον, τοσούτῳ καὶ τιμιώτερον. Ἀπλῶς μὲν οὖν καὶ καθ' αὐτὰ οὕτως· πῃ δὲ καὶ τῇ πρὸς ἔτερον παρα-  
θέσει, ἐνίστε ἡ θέλησις ὑψηλοτέρα τοῦ νοῦ, διότι δηλονότι τὸ τῆς θελήσεως  
ἀντικείμενον ἐν ὑψηλοτέρῳ εὑρίσκεται πράγματι ἢ τὸ τοῦ νοῦ ἀντικείμενον.  
"Οταν γάρ τὸ πράγμα, ἐν ᾧ ἔστι τὸ ἀγαθὸν τὸ ἀντικείμενον τῆς θελή-  
σεως, τιμιώτερον ἢ τῆς ψυχῆς, ἐν ᾧ ἔστιν δ νοούμενος λόγος τοῦ ἀγαθοῦ,  
ἀντικείμενον δν αὐτοῦ τοῦ νοῦ, τῇ πρὸς τὸ τοιοῦτον πράγμα παραθέσει  
ὑψηλοτέρα ἔστιν ἡ θέλησις τοῦ νοῦ. "Οθεν καὶ βελτίων ἔστιν ἡ τοῦ Θεοῦ  
ἀγάπη τῆς γνώσεως· ἀνάπτατε δὲ βελτίων ἡ γνῶσις τῶν σωματικῶν  
πράγματων τῆς ἀγάπης· ἀπλῶς δὲ δ νοῦς τιμιώτερος ἔστι τῆς θελήσεως,  
ὅτι τὸ μὲν ἀντικείμενον αὐτοῦ ἐν αὐτῷ, τὸ ἀληθὲς καὶ τὸ φεῦδος  
δηλαδή· τὸ δὲ τῆς θελήσεως, ἐν τοῖς πράγμασιν, ἔγουν τὸ ἀγαθὸν καὶ  
τὸ κακόν.

26 4. "Οτι ἡ θέλησις κινεῖ τὸν νοῦν οὐχ ὡς τέλος· οὕτω γάρ μᾶλλον δ  
νοῦς κινεῖ τὴν θέλησιν· τὸ γάρ νοηθὲν ἀγαθὸν ἀντικείμενόν ἔστι τῆς  
θελήσεως καὶ κινεῖ ταύτην ὡς τέλος· ἀλλ' ὡς τὸ ποιοῦν, δν τρόπον κινεῖ  
τὸ ἀλλοιούν τὸ ἀλλοιούμενον, καὶ τὸ ὕθοῦν τὸ ὕθούμενον. Ἐν πάσαις  
γάρ ταῖς ποιητικαῖς καὶ τεταγμέναις δυνάμεσιν ἡ εἰς τὸ καθόλου τέλος  
φερομένη δύναμις κινεῖ τὰς εἰς τὰ μερικὰ τέλη ἀφορώσας δυνάμεις, ὡς  
ἐπὶ τῶν φυσικῶν δ σύρανδες τὰ ὑποκάτω κινεῖ σώματα πρὸς τὴν καθόλου  
συντήρησιν τῶν γεννητῶν καὶ φθαρτῶν ἐνεργειῶν, ὃν τῶν ὑποκάτω ἔκαστον  
ἐνεργεῖ πρὸς τὴν συντήρησιν τοῦ οἰκείου εἶδους ἢ ἀτόμου. Ὁμοίως δὲ ἐπὶ  
τῶν πολιτικῶν δ βασιλεὺς τοὺς ἐπάρχους κινεῖ, τὸ κοινὸν ἀγαθὸν τῆς  
f. 256 ἀρχῆς σκοπῶν, ἔκεινων ἔκάστου | τῷ μέρει τῆς δεδομένης ἀρχῆς τὴν οἰ-  
κείαν φροντίδα παρεχομένου. Οὕτω καὶ τῆς θελήσεως ἀντικείμενον τὸ  
ἀγαθὸν ἔστι καὶ τὸ κοινὸν τέλος, καὶ διὰ τοῦτο ἡ βούλησις, ἀναλόγως  
ποιοῦντι, κινεῖ πάσας τὰς τῆς ψυχῆς δυνάμεις πρὸς τὰς ἔαυτῶν ἐνεργείας,  
πλὴν τοῦ φυτικοῦ μέρους καὶ τῶν φυσικῶν δυνάμεων, αἵτινες οὐχ ὑπό-  
κεινται τῷ ἡμετέρῳ αὐτεξουσίῳ.

5. "Οτι τὸ ἐπιθυμητικὸν καὶ θυμικὸν οὐκ εἰσὶ τῆς νοερᾶς ἐφέσεως μέρη, ήτις λέγεται θέλησις. Ἡ μὲν γὰρ θέλησις εἰς τὸν κοινὸν τοῦ ἀγαθοῦ λόγον ἀφορᾷ, καὶ διὰ τοῦτο οὐ δυνατὸν ἐν αὐτῇ νοερῷ οὖσῃ διαφόρους εἶναι δυνάμεις ἐπιθυμητικάς· τῆς δὲ αἰσθητικῆς ἐφέσεως κατὰ διαφόρους λόγους τῶν μερικῶν ἀντιλαμβανομένης διὰ τὸ τὴν αἰσθησιν τῶν μερικῶν εἶναι, οὐ τοῦ καθόλου, τὸ μὲν ἐπιθυμητικὸν ἀφορᾷ εἰς ἵδιον τοῦ ἀγαθοῦ λόγον καθό ἐστιν ἡδὺ κατ' αἰσθησιν καὶ οἰκεῖον τῇ φύσει· τὸ δὲ αὖ θυμικὸν ἀφορᾷ εἰς ἵδιον λόγον τοῦ ἀγαθοῦ, καθό ἐστιν ἀπωθητικὸν καὶ πολέμιον τοῦ βλαβῆν ἐπάγοντας.

10

### LXXXIII.— Περὶ αὐτεξουσίου.

1. "Οτι ὁ ἀνθρωπὸς ἔχει τὸ αὐτεξουσίον. Ἀλλως γὰρ μάτην ἀν ἦσαν αἱ συμβουλαὶ καὶ αἱ ἐντολαὶ καὶ τὰ κωλύματα. Καὶ ἐν τῷ Ἐκκλησιαστῇ λέγεται· „Ο Θεὸς ἐν ἀρχῇ κατέστησε τὸν ἀνθρωπὸν, καὶ ἀφῆκεν αὐτὸν ἐν χειρὶ τῆς βουλῆς αὐτοῦ“, τουτέστιν ἐν ἔξουσίᾳ τοῦ αὐτοπροαιρέτου, 15 φησὶν ὁ ἔξηγητής.

Ιστέον γὰρ ὅτι τινὰ μὲν χωρὶς κρίσεως ἐνεργοῦσιν, ὡς ὁ λίθος κινεῖται κάτω, καὶ τὰ γνώσεως ἐστερημένα πάντα· τινὰ δὲ κρίσει, ἀλλ' οὐκ αὐτεξουσίῳ καὶ ἐλευθέρῳ· οὐ γὰρ μετὰ φήψου, ἀλλ' ἐκ φυσικοῦ τινος ἐνδοθεν οἴον παροτρύγοντος, ὡς τὰ ἀλογα. Ὁ δ' ἀνθρωπὸς ἐνεργεῖ κρίσει διὰ τῆς 20 γνωστικῆς δυνάμεως, καὶ διότι ἡ κρίσις αὕτη οὐκ ἐκ φυσικοῦ τινός ἐστι θεσμοῦ ἐν τῷ μερικῷ πρακτῷ, ἀλλ' ἐξ ἐπεισαγωγῆς τινος τοῦ λόγου, διὰ τοῦτο αὐτεξουσίως ἐνεργεῖ, δυνάμενος εἰς διάφορα φέρεσθαι, καὶ οὐ πρὸς ἐν τι ὥρισμένον. Οὐ μέντοι διὰ τοῦτο πρώτη αἰτία τῶν τοιούτων τοῦ ἀνθρώπου ἐνεργειῶν τὸ ἐλεύθερον, ἀλλ' ὁ Θεός, ὁ κινῶν καὶ τὰς φυσικὰς 25 καὶ ἔκουσίους αἰτίας. Εἰ δὲ καὶ αἱ αἵρεσεις ἐφ' ἡμῶν εἰσιν, ὑποκειμένης μέντοι τῆς θείας βοηθείας, ἀλλ' ἡ ἀποπλύρωσις τῶν αἵρεσεων ἔκδοτος ἀκοντος δύναται κωλυθῆναι ἐκ τῆς πρώτης αἰτίας.

2. "Οτι τὸ αὐτεξουσίον δύναμίς ἐστιν. Οὐδὲν γάρ ἐστιν ὑποκείμενον ἔξεως εἰ μὴ ἡ δύναμις· τὸ δ' αὐτεξουσίον ὑποκείμενόν ἐστι τῆς χάριτος,<sup>30</sup> τῆς βοηθούσης, αἵρειται τὸ ἀγαθόν.

3. "Οτι δύναμίς ἐστιν ἐπιθυμητική, οὐ γνωστική· αἵρεσις γάρ ἐστιν, f. 257 πρὸς ᾧν συντελεῖ μὲν ἡ γνωστικὴ δύναμις τῷ βουλεύσασθαι καὶ κρίναι τί δεῖ τοῦ ἑτέρου προτιμῆσαι· συντελεῖ δὲ ἡ ἐφεσις τῷ ἐφίεσθαι προσδέξασθαι τὸ διὰ τῆς βουλῆς κριθέν. Ἀλλὰ μᾶλλόν ἐστιν ἐπιθυμητικὴ ἡ 35 γνωστική· ἵδιον γὰρ ἀντικείμενον τοῦ λόγου τῆς αἵρεσεως ἐστὶ τὸ πρὸς τὸ τέλος· τοῦτο δὲ ἡ τοιοῦτον ἀγαθοῦ λόγον ἔχει διὰ τὸ εἶναι χρήσιμον. "Οθεν ἐπει τὸ ἀγαθὸν ἡ τοιοῦτον τῆς ἐφέσεως ἀντικείμενον, ἐπεται καὶ

14 Eccl. 15, 14      19 ἐλευθέρα sic A